

பயங்கரவாதச் சட்டம் 2000

தடுத்து வைக்கப்பட்டு இருக்கும் உங்கள் உரிமைகளை ஞாபகம் வைத்து இருக்கவும்

இந்த அறிவித்தலில் உள்ள உரிமைகள் ஆவன, புதிய சட்டத்தின் கீழ் உங்களுக்கு இங்கிலாந்து மற்றும் வேல்ஸ் சட்டத்தின் கீழும் மற்றும் ஐரோப்பிய உடன்படிக்கை [EU Directive 2012/13](#) (ஐரோப்பிய சங்க பணிப்பு 2012:2013) இணங்கவும் குற்றவியல் வழக்கு நடைமுறைகளில் உங்களுக்கு உத்தரவாதம் அளிக்கப்படுகின்றது.

பொலிஸ் நிலையத்தில் உள்ள பொழுது உங்களுக்குரிய உரிமைகள், இந்தப் பக்கத்தில் உங்களுக்கு சுருக்கமாகத் தரப்பட்டுள்ளது.

இங்கே மேலும் தகவல்கள் பத்திகள் 1 தொடக்கம் 11 வரை அடுத்த பக்கங்களில் தரப்பட்டு உள்ளன. முழு விபரங்கள் பொலிஸ் நடைமுறை விதி H (Code of Practice H) இல் தரப்பட்டு உள்ளன.

1. நீங்கள் பொலிஸ் நிலையத்தில் உள்ள பொழுது உங்களுக்கு உதவி செய்ய ஒரு சட்டத்தரணி தேவைப்படின் பொலிஸிடம் கூறவும். இந்தச் சேவை முற்றிலும் இலவசமானது.
2. நீங்கள் எங்கே இருக்கிறீர்கள் என யாருக்காவது அறிவிக்க வேண்டி இருப்பின் தயவு செய்து பொலிஸிடம் கூறவும். இந்தச் சேவை முற்றிலும் இலவசமானது.
3. நீங்கள் பொலிஸ் உடைய ஒழுங்கு விதிகளைப் பற்றி பார்க்க விரும்பினால் தயவு செய்து பொலிஸிடம் கூறவும் - இவை பொலிஸ் நடைமுறை விதி என அழைக்கப்படும்.
4. உங்களுக்கு மருத்துவ உதவி தேவைப்பட்டால் பொலிஸிடம் கூறவும். நீங்கள் சுகவீனமாக இருப்பதாக உணர்ந்தால் அல்லது காயப்பட்டு இருந்தால் பொலிஸிடம் கூறவும். மருத்துவ உதவி முற்றிலும் இலவசமானது.
5. உங்களிடம் பயங்கரவாதம் தொடர்பான செயல்களில் அறிவுறுத்தல், ஈடுபடல் அல்லது தூண்டுதல் போன்றவற்றில் நீங்கள் ஈடுபட்டு உள்ளீர்கள் என்ற சந்தேகம் தொடர்பாக கேள்விகள் கேட்டால் நீங்கள் அதற்கு பதில் கூற வேண்டும் என்று அவசியமில்லை. ஆனால் நீங்கள் கேள்வி கேட்கப்படும் பொழுது பதில் அளிக்காமல் பின்னர் ஒரு புதிய விடயத்தில் தங்கி இருந்தால் அது உங்கள் எதிர்வாதத்தை பாதிக்கலாம். நீங்கள் கூறும் எந்த விடயமும் ஒரு சான்றாக நீதிமன்றத்தில் சமர்ப்பிக்கப்படலாம்.
6. நீங்கள் குற்றம் புரிந்ததாய் அவர்கள் நினைப்பது மற்றும் ஏன் நீங்கள் கைது செய்யப்பட்டு உள்ளீர்கள், அத்துடன் தடுத்து வைக்கப்பட்டு உள்ளீர்கள் என்பது பற்றி பொலிஸ் உங்களிடம் கூற வேண்டும்.
7. பொலிஸ் ஆனது நீங்கள் ஏன் கைது செய்யப்பட்டு அங்கே தடுத்து வைக்கப்பட்டு உள்ளீர்கள் என அறியவும் பொலிஸ் நிலையத்தில் நீங்கள் தங்கி இருக்கும் நேரம் பற்றியும் அறிய உங்களையும் உங்களுடைய சட்டத்தரணியையும் பதிவுகளையும் மற்றும் ஆவணங்களையும் பார்வையிட அனுமதிக்க வேண்டும்.
8. உங்களுக்கு ஒரு மொழிபெயர்ப்பாளர் தேவைப்பட்டால் பொலிஸ் ஆனது ஒருவரை ஏற்பாடு செய்ய வேண்டும். சில குறிப்பிட்ட ஆவணங்களை மொழிபெயர்த்தும் நீங்கள் பெற்றுக் கொள்ளவும் முடியும். இது இலவசம் ஆனது.
9. நீங்கள் ஒரு பிரித்தானிய பிரஜையாக இல்லாவிடில், அத்துடன் நீங்கள் உங்களுடைய நாட்டு தூதுவராலயத்தை அல்லது கொன்சலெற்றை தொடர்பு கொள்ள விரும்பினால் அல்லது நீங்கள் தடுத்து வைக்கப்பட்டு இருப்பதை அவர்களுக்கு அறிவிக்க விரும்பினால் நீங்கள் பொலிஸிடம் அது பற்றிக் கூறவும். இது இலவசம் முற்றிலும் ஆனது.
10. உங்களை எவ்வளவு காலம் தடுத்து வைக்கலாம் என பொலிஸ் உங்களிடம் அவசியம் கூற வேண்டும்.

- 11.** நீங்கள் குற்றம் சாட்டப்பட்டாலோ அல்லது உங்கள் உடைய வழக்கு நீதி மன்றத்திற்கு சென்றாலோ உங்களுக்கு அல்லது உங்களுடைய சட்டத்தரணிக்கு நீதிமன்ற வீளக்க விசாரணைக்க முன்பாக அரசு வழக்குத் தொடர்ந்து தரப்பு சான்றை பார்வையிடும் உரிமை உள்ளது.

இந்த உரிமைகளில் ஏதாவது ஒன்றைப் பற்றி உங்களுக்கு ஏதாவது தெளிவு இல்லாமல் இருந்தால் பொலிஸ் தடுப்புக்காவல் அதிகாரியிடம் அது பற்றிக் கூறவும்.



Home Office



Legal Aid
Agency



The Law Society

சுருக்கத்திற்கு பின்பு உள்ள பக்கங்களில் பொலிஸ் உங்களை எவ்வாறு நடத்த வேண்டும் மற்றும் கவனிக்க வேண்டும் என மேலதிக தகவலைப் பார்க்கவும்.

இந்தப் பதிப்பின் உரிமைகளும் உரித்துகளுக்குமான அறிவித்தல் ஆனது 1ஆம் திகதி டிசம்பர் மாதம் 2018ல் இருந்து அமலுக்கு வந்து உள்ளது.

தயவு செய்து இந்த தகவல்களை வைத்து இருக்கவும், அத்துடன் எவ்வளவு விரைவாக முடியுமோ அவ்வளவு விரைவாக வாசித்துப் பார்க்கவும். நீங்கள் பொலிஸ் நிலையத்தில் உள்ள பொழுது நீங்கள் தீர்மானங்களை எடுக்க அது உதவி செய்யும்

1. உங்களுக்கு உதவி செய்ய ஒரு சட்டத்தரணியை ஏற்பாடு செய்தல்

- ஒரு சட்டத்தரணி ஆனவர், உங்களுக்கு சட்டம் பற்றி ஆலோசனை அளித்து உங்களுக்கு உதவி செய்ய முடியும்.
- நீங்கள் ஒரு சட்டத்தரணியிடம் பேசுவதற்கு கேட்கப்படும் காரணத்தால் நீங்கள் ஏதாவது பிழை செய்து உள்ளீர்கள் என்று வகையில் உங்களைப் பார்க்கப்பட மாட்டாது.
- பொலிஸ் தடுப்புக் காவல் அதிகாரி உங்களுக்கு சட்ட ஆலோசனை வேண்டுமா எனக் கேட்பார். இது இலவசம் முற்றிலும் ஆனது.
- நீங்கள் பொலிஸ் நிலையத்தில் உள்ள பொழுது எந்த நேரத்திலும் பகலோ அல்லது இரவோ உங்களை ஒரு சட்டத்தரணியிடம் பேசுவதற்கு உங்களை அனுமதிக்க வேண்டும்.
- நீங்கள் உங்களுக்கு ஒரு சட்ட ஆலோசனை தேவை எனக் கேட்டால், உங்களுக்கு ஒரு சட்டத்தரணியிடம் பேசச் சந்தர்ப்பம் கிடைக்கும் வரை பொலிஸ் ஆனது சாதாரணமாக உங்களிடம் கேள்விகள் கேட்க அனுமதிக்கப்பட மாட்டாது. உங்களிடம் பொலிஸ் கேள்விகள் கேட்கும் பொழுது உங்கள் அறையில் ஒரு சட்டத்தரணி உங்களுடன் கூட இருக்க கேட்க முடியும்.
- நீங்கள் பொலிஸிடம் உங்களுக்கு சட்ட ஆலோசனை தேவையில்லை எனக் கூறி, ஆனால் பின்னர் உங்கள் எண்ணத்தை மாற்றினால் பொலிஸ் தடுப்புக் காவல் அதிகாரியிடம் கூறவும். அதன் பின்பு அவர் ஒரு சட்டத்தரணியைத் தொடர்பு கொள்ள உங்களுக்கு உதவி செய்வார்.
- ஒரு சட்டத்தரணி வருகை தராவிடின் அல்லது உங்களைப் பொலிஸ் நிலையத்தில் தொடர்பு கொள்ளாவிடின் அல்லது நீங்கள் ஒரு சட்டத்தரணியிடம் மறுபடியும் பேச வேண்டி இருப்பின், அவர்களை மீண்டும் தொடர்பு கொள்ளச் சொல்லி பொலிஸிடம் கேட்கவும்.
- நீங்கள் உங்களுக்குத் தெரிந்த ஒரு சட்டத்தரணியிடம் பேசக் கேட்கலாம். அத்துடன் அவர்கள் சட்ட உதவியின் (Legal aid) கீழ் வேலை செய்தால் நீங்கள் அவர்களுக்கு பணம் செலுத்த வேண்டிய அவசியமில்லை. உங்களுக்கு ஒரு சட்டத்தரணியையும் தெரிந்து இல்லாவிடில் அல்லது உங்களுக்குத் தெரிந்த ஒரு சட்டத்தரணியை தொடர்பு கொள்ள முடியாவிடில் நீங்கள் கடமையில் உள்ள சட்டத்தரணி ஒருவருடன் பேச முடியும். இது இலவசம் முற்றிலும் ஆனது.
- கடமையில் உள்ள ஒரு சட்டத்தரணி பொலிஸைடன் எவ்வித சம்பந்தமும் அற்றவர்.

இலவச சட்ட ஆலோசனையை ஏற்பாடு செய்வதற்கு:

- பொலிஸ் ஆனது நேரடியாக எதிர் வாத சட்டத்தரணி அழைப்பு நிலையத்தை (Defence Solicitor Call Centre (DSCC)) உடைய அழைப்பு நிலையத்தைத் தொடர்பு கொள்ளும். DSCC ஆனது குற்றவியல் எதிர்வாத

சேவையிடமிருந்து அல்லது நீங்கள் கேட்டுக் கொண்ட சட்டத்தரணியிடமிருந்து அல்லது கடமையில் உள்ள சட்டத்தரணியிடமிருந்து சட்ட ஆலோசனை வழங்கப்பட ஏற்பாடுகள் செய்யும்.

- DSCL உம் குற்றவியல் எதிர்வாத சேவையும் சுயாதீன சேவைகள். அவர்கள் இலவச சட்ட ஆலோசனையை ஏற்பாடு செய்ய பொறுப்பு உடையவர்கள் ஆவார்கள். அவர்களுக்கும் பொலிசிற்கும் எந்த விதமான சம்பந்தமும் இல்லை.

நீங்கள் உங்கள் உடைய சட்ட ஆலோசனைக்கு நீங்களாகவே பணம் செலுத்த விரும்பினால்:

- அனைத்து வழக்குகளிலும் நீங்கள் விரும்பினால் சட்ட ஆலோசனைக்கு நீங்கள் பணம் செலுத்த முடியும்.
- இலவச சட்ட ஆலோசனை ஆனது CDS Direct யிடம் இருந்து தொலை பேசி ஆலோசனைக்கு மட்டும் என மட்டுப்படுத்தப்பட்டு இருந்தாலும், நீங்கள் விரும்பினால் உங்களுக்கு விருப்பமான ஒரு சட்டத்தரணி உடன் இன்னமும் நீங்கள் பேச முடியும். ஆனால் அவர்களுக்கு சட்ட உதவியின் கீழ் பணம் செலுத்தப்பட மாட்டாது. உங்களைப் பணம் செலுத்துமாறு கேட்கப் படலாம். DSCL ஆனது உங்களுடைய சொந்த சட்டத்தரணியை உங்கள் சார்பில் தொடர்பு கொள்ளும்.
- உங்களுக்கு நீங்கள் தெரிவு செய்த ஒரு சட்டத்தரணி உடன் தனிமையாக தொலைபேசி மூலம் பேச உரிமை உள்ளது அல்லது அவர்கள் உங்களைப் பொலிஸ் நிலையத்தில் வந்து பார்வையிடத் தீர்மானிக்கலாம்.
- உங்களுடைய தெரிவின் பிரகாரம் உள்ள ஒரு சட்டத்தரணியைத் தொடர்பு கொள்ள முடியாவிட்டால் பொலிஸ் ஆனது இன்னமும் DSCL ஜ் அழைத்து உங்களுக்கு கடைமையில் உள்ள ஒரு சட்டத்தரணியிடம் இருந்து இலவச சட்ட ஆலோசனையை ஏற்பாடு செய்யக் கேட்கலாம்.

2. வேறு யாருக்கேனும், நீங்கள் பொலிஸ் நிலையத்தில் இருப்பது தொடர்பாக அறியத் தருதல்

- நீங்கள் பொலிஸ் நிலையத்தில் உள்ளது குறித்து தெரிவிக்க யாருக்கேனும் அறிவிக்க விரும்பின், நீங்கள் பொலிசைக் கேட்கலாம். இது இலவசம் முற்றிலும் ஆனது.
- நீங்கள் கூறிய யாரையாவது எவ்வளவு விரைவாக முடியுமோ அவ்வளவு விரைவாக அவர்கள் தொடர்பு கொள்வார்கள்.

3. நடைமுறை விதியிலுள்ள விதிகளைப் பார்வையிடல்

- நடைமுறை விதி எனப்படுவது நீங்கள் பொலிஸ் நிலையத்தில் உள்ள பொழுது, பொலிஸ் செய்யக் கூடியவற்றையும் பொலிஸ் செய்ய முடியாதவற்றையும் பற்றிய ஒழுங்கு விதிகளைப் பற்றி உங்களுக்கு எடுத்துக் கூறுகின்றது. இந்த அறிவித்தலில் சுருக்கமாக எடுத்துரைக்கப்பட்ட உரிமங்களின் விவரங்களையும் அவை அடங்கும்.
- பொலிஸ் ஆனது நடைமுறை விதிகளை வாசிக்க அனுமதி அளிக்கும்; ஆனால் நீங்கள் இதனைச் செயல்படுத்த முடியாது. நீங்கள் அவ்வாறு செய்தால் சட்டத்தை மீறி உள்ளிர்களா என அறிய பொலிஸ் அறிந்து கொள்ள முடியாமல் அது அவர்களை நிறுத்தி வைத்து இருக்கும்.
- நீங்கள் நடை முறை விதியைப் பற்றி வாசிக்க விரும்பினால் தயவு செய்து பொலிஸ் தடுப்புக் காவல் அதிகாரியிடம் கூறவும்.

4. உங்களுக்கு சுகவீனமாக இருப்பின் அல்லது காயப்பட்டு இருப்பின் மருத்துவ உதவி பெற்றுக் கொள்ளல்

- உங்களுக்கு சுகவீனமாக இருப்பின் அல்லது மருத்துவ உதவி தேவைப்படின் அல்லது ஒரு காயம் இருந்தால் பொலிஸிடம் கூறவும். அவர்கள் ஒரு வைத்தியரை அல்லது ஒரு மருத்துவ தாதியை அல்லது வேறு ஆரோக்கிய பராமரிப்பு அதிகாரிகளை அழைப்பார்கள் அத்துடன் அது இலவசம் முற்றிலும் ஆனது.
- நீங்கள் உங்கள் உடைய சொந்த மருந்துகளை உட்கொள்ள அனுமதிக்கப்படலாம்; ஆனால் பொலிஸ் அதனை முதலில் சோதித்துப் பார்க்க வேண்டும். முதலில் உங்களை ஒரு மருத்துவ தாதி பார்வையிடுவார். உங்களுக்குத் தேவைப்படின் பொலிஸ் ஆனது ஒரு வைத்தியரை அனுப்பி வைக்கும். நீங்கள் வேறு ஒரு வைத்தியரைப் பார்வையிடக் கேட்க முடியும்; ஆனால் இதற்கு நீங்கள் பணம் செலுத்த வேண்டி இருக்கலாம்.

5. மௌனமாக இருப்பதற்கான உரிமை

உங்களிடம் பயங்கர வாதம் தொடர்பான செயல்களில் அறிவுறுத்தல், ஈடு படல் அல்லது தூண்டுதல் போன்றவற்றில் நீங்கள் ஈடு பட்டு உள்ளிர்கள் என்ற சந்தேகம் தொடர்பாக கேள்விகள் கேட்கப்பட்டால், நீங்கள் அதற்கு பதில் கூற வேண்டும் என்று அவசியம் இல்லை.

எவ்வாறு இருப்பினும் நீங்கள் கேள்வி கேட்கப்படும் பொழுது, பதில் அளிக்காமல் பின்னர் ஒரு புதிய விடயத்தில் தங்கி இருந்தால் அது உங்கள் எதிர்வாதத்தை பாதிக்கலாம்.

நீங்கள் கூறும் எந்த விடயமும் ஒரு சான்றாக நீதிமன்றத்தில் சமர்ப்பிக்கப்படலாம்.

6. நீங்கள் புரிந்து உள்ளதாக சந்தேகப்படும் குற்றம் பற்றித் தெரிந்து கொள்ளல் அத்துடன் ஏன் நீங்கள் கைது செய்யப் பட்டு தடுத்து வைக்கப்பட்ட உள்ளீர்கள் என அறிந்து கொள்ளல்

- நீங்கள் ஏன் கைது செய்யப்பட்டு உள்ளீர்கள் மற்றும் தீவிரவாத செயலில் ஈடுபட்டதென சந்தேகத்திற்கு ஆளாகியிருக்கிற்கள் என்று நீங்கள் புரிந்துகொள்ள வேண்டிய தகவல்களை பொலிஸ் உங்களிடம் வழங்கவேண்டும்.
- பொலிஸ் நிலையத்தில் ஏன் அவர்கள் உங்களை பொலிஸ் நிலையத்தில் தடுத்து வைக்க வேண்டிய உள்ளது என்ற காரணத்தைக் கூற வேண்டும்.
- ஏதாவது குற்றம் பற்றி உங்களிடம் பொலிஸ் ஏதாவது கேள்விகள் கேட்க முன்பு பொலிஸ் உங்களுக்கும் உங்களுடைய சட்டத்தரணிக்கும் நீங்கள் என்ன செய்து உள்ளீர்கள் என அவர்கள் நம்புவது பற்றி போதுமான தகவல் வழங்க வேண்டும். அது உங்கள் எதிர்வாதத்திற்கு உதவி செய்யும். ஆனால் பொலிஸ் விசாரணைக்கு குந்தகம் விளைவிக்கக்கூடும் என்ற சமயத்தில் அல்ல.
- நீங்கள் புரிந்ததாக கருதும் வேறு ஏதாவது குற்றங்களும் இது பிரயோகிக்கப்பட வேண்டும்.

7. உங்களுடைய கைது மற்றும் தடுத்து வைத்தல் தொடர்பான பதிவுகளையும் ஆவணங்களையும் பார்வையிடல்

- நீங்கள் ஒரு பொலிஸ் நிலையத்தில் தடுத்து வைக்கப்படும் பொழுது அவசியமாக பொலிஸ் ஆனது:
 - ~ உங்களைக் கைது செய்வதற்கான தேவை மற்றும் காரணம் மற்றும் ஏன் நீங்கள் தடுத்து வைக்கப்பட வேண்டும் என அவர்கள் கருதுகிறார்கள் என உங்களுடைய தடுப்புக்காவல் பதிவில் பதிவு செய்ய வேண்டும்.
 - ~ நீங்களும் உங்கள் உடைய சட்டத்தரணியும் இந்த பதிவுகளை பார்வையிட அனுமதி அளிக்கவும். பொலிஸ் தடுப்புக்காவல் அதிகாரி இதனை ஒழுங்கு செய்வார்.
- பொலிஸ் ஆனது உங்களையும் உங்களுடைய சட்டத்தரணியையும் உங்களுடைய கைது மற்றும் தடுத்து வைத்தலை தகுந்த முறையில் சவாலாக்க கூடிய ஆவணங்களையும் மற்றும் பொருட்களையும் நீங்கள் பார்வையிட அனுமதி தர வேண்டும்.

8. ஒரு மொழிபெயர்ப்பாளரைப் பெற்றுக் கொள்ளல் மற்றும் உங்களுக்கு உதவி செய்வதற்காக குறிப்பிட்ட ஆவணங்களின் மொழி பெயர்ப்பு

- நீங்கள் ஆங்கிலத்தில் பேச முடியாவிடில் அல்லது ஆங்கில மொழியை உங்களால் விளங்கிக் கொள்ள முடியாவிடில், பொலிஸ் ஆனது உங்கள் மொழியைப் பேசும் யாராவது ஒருவரை உங்களுக்கு உதவி செய்ய ஒழுங்கு செய்ய முடியும். இது இலவசம் முற்றிலும் ஆனது.
- நீங்கள் காது கேளாதவராக செவிடாக இருந்தால் அல்லது பேசுவதில் கஷ்டங்கள் இருந்தால் ஒரு பிரிட்டிஷ் சைகை மொழி ஆங்கில மொழிபெயர்ப்பாளரை உங்களுக்கு உதவி செய்ய ஏற்பாடு செய்ய முடியும். இது இலவசம் முற்றிலும் ஆனது.

- நீங்கள் ஆங்கிலம் போலினில் அல்லது ஆங்கிலத்தை விளங்கிக் கொள்ளாதவராக இருந்தால் பொலினில் ஆனது ஒரு மொழிபெயர்ப்பாளரை ஒழுங்கு செய்து ஏன் உங்களைத் தடுத்து வைத்து இருக்கிறார்கள் என்றும், எந்தக் குற்றத்திற்காக நீங்கள் குற்றம் சாட்டப்பட்டு உள்ளீர்கள் எனவும் உங்களுக்கு அவர் மூலமாகத் தெரிவிப்பார். பொலினில் ஒவ்வொரு முறையும் உங்களைத் தடுப்புக் காவலில் தடுத்து வைக்க முடிவு செய்யும் பொழுது ஒவ்வொரு தடவையும் இவ்வாறு செய்ய வேண்டும்.
 - உங்களைத் தடுப்புக் காவலில் தடுத்து வைப்பதாக ஒவ்வொரு தடவையும் தீர்மானம் எடுத்த பின்பும் ஏதாவது குற்றம் செய்தது என குற்றம் சாட்டப்பட்ட பின்பும், பொலினில் ஆனது உங்களுடைய தாய்மொழியில் அது தொடர்பான பதிவைத் தர வேண்டும். அதாவது ஏதாவது விசேட காரணங்கள் இருந்தால் ஒழிய ஏன் நீங்கள் தடுத்து வைக்கப்பட்டு உள்ளீர்கள் எனவும் ஏதாவது குற்றம் செய்தது என நீங்கள் குற்றம் சாட்டப்பட்டு இருந்தால் என்ன குற்றத்திற்காக குற்றம் சாட்டப்பட்டு உள்ளீர்கள் எனவும் அதில் குறிப்பிடப்பட்டு இருக்க வேண்டும். அவை ஆவன:
- ~ உங்கள் எதிர்வாதத்திற்கு ஒரு பதிவும் தேவையில்லை என நீங்கள் கருதினால், ஏனெனில் உங்களுக்கு என்ன நடைபெற்றுக் கொண்டு இருக்கிறது எனவும் பதிவு செய்யாமல் கை விடுவதால், அதனால் ஏற்படக்கூடிய பின்விளைவுகள் பற்றியும் முற்று முழுதாக விளங்கியுள்ளதுடன், பொலினில் இது தொடர்பாக தீர்மானம் எடுக்க ஒரு சட்டத்தரணியின் உதவியை நாட அனுமதித்து இருந்தால் நீங்கள் உங்களுடைய சம்மதத்தை எழுத்துமூலமாக அவசியம் கொடுக்க வேண்டும். அத்துடன்
- ~ எழுத்து மூலமான மொழிபெயர்ப்புக்கு பதிலாக, ஒரு மொழிபெயர்ப்பாளர் ஊடாக ஒரு வாய்மூலமான மொழிபெயர்ப்பு அல்லது சுருக்கம் உங்கள் எதிர்வாதத்திற்கு போதுமானது எனக் கருதினால் மற்றும் என்ன நடைபெற்றுக் கொண்டிருக்கிறது விளங்கிக் கொண்டு இருந்து தடுப்புக்காவல் அதிகாரி இதனை உத்தியோகப்படுர்வமாக அதிகாரமளித்து இருந்தால்
- பொலினில் உங்களிடம் கேள்விகள் கேட்கும் பொழுது அத்துடன் அதனை ஒலிப்பதிவு செய்யாத பொழுது, மொழிபெயர்ப்பாளர் உங்கள் சொந்த மொழியில் கேட்கப்படும் கேள்விகளையும் கூறப்படும் பதில்களையும் பதிவு செய்வார். இது ஒரு சரியான பதிவு என கையொப்பமிட முன்பு நீங்கள் அது சரியாக எழுதப்பட்டு பதிவு செய்யப்பட்டு உள்ளதா எனச் சரி பார்க்க முடியும்.
 - பொலிசிடம் நீங்கள் ஏதேனும் கேள்வியைக் கேட்க விரும்பினால், மொழிப்பெயர்ப்பாளர் அக்கேள்விகளை உங்களது சொந்த மொழியில் அதை குறிப்பெடுத்துக் கொள்வார், பின்னர் நீங்கள் அதை சரிபார்த்து கையொப்பமிட முடியும்.
 - இந்த அறிவித்தலின் மொழிபெயர்ப்பை பெற்றுக் கொள்ள நீங்கள் உரித்து உடையவர். ஒரு மொழிபெயர்ப்பு வசதியாக இல்லாவிடில் உங்களுக்கு இந்த தகவல் ஒரு மொழிபெயர்ப்பாளர் மூலம் தெரிவிக்கப்பட வேண்டும். அத்துடன் எவ்விதமான தேவையற்ற தாமதமும் இன்றி ஒரு மொழிபெயர்ப்பு ஆனது வழங்கப்பட வேண்டும்.

9. உங்கள் உடைய நாட்டு தூதுவராலயத்தை அல்லது தூதுவர் அலுவலகத்தை தொடர்பு கொள்ளுதல்

நீங்கள் ஒரு பிரித்தானிய பிரைஜீயாக இல்லாவிடில் நீங்கள் உங்கள் தூதுவரலாயத்தை அல்லது தூதுவர் அலுவலகம் (High Commission, Embassy அல்லது Consulate) தொடர்பு கொள்ள விரும்பின் அவர்களைத் தொடர்பு கொண்டு நீங்கள் எங்கே இருக்கின்றீர்கள், நீங்கள் ஏன் பொலினில் நிலையத்தில் உள்ளீர்கள் என்பதனை

அறிவிப்பதற்கு தொடர்பு கொள்ள வேண்டியுள்ளது என பொலிஸிடம் கூறலாம். அவர்கள் தனிப்பட்ட முறையில் உங்களைப் பார்வையிட வருகை தரலாம் அல்லது உங்களைப் பார்வையிட ஒரு சட்டத்தரணியை ஏற்பாடு செய்யலாம்.

10. நீங்கள் எவ்வளவு காலம் தடுத்து வைக்கப்படலாம்?

- எந்த விதமான குற்றமும் சாட்டப்படாமல் 24 மணித்தியாலங்கள் வரை உங்களை சாதாரணமாக தடுத்து வைக்க முடியும். இந்த வீளக்கம் ஒரு நீதிபதி, கிறவன் நீதிமன்றத்தில் உள்ள யூரி மற்றும் பொலிஸ் சுப்பிரின்டன் (Superintendent) இனால் விசாரிக்கப்பட்டு அல்லது ஒரு நீதிமன்றம் அனுமதி அளித்தால் இது மிக நீண்டதாகவும் இருக்கலாம். 36 மணித்தியாலங்களின் பின்பு ஒரு நீதிமன்றம் மட்டுமே உங்களை குற்றம் சாட்டாமல் அதிக காலம் தடுத்து வைக்க பொலிஸிற்கு அனுமதி அளிக்க முடியும்.
- நீங்கள் இன்னமும் பொலிஸ் நிலையத்தில் வைக்கப்பட்டு இருந்தால் ஒவ்வொரு தடவையும் மிக அடிக்கடி ஒரு சிரேஷ்ட பொலிஸ் அதிகாரி உங்களை அங்கு வைத்து இருப்பது அவசியமா என உங்கள் வழக்கைக் கட்டாயமாகப் பார்க்க வேண்டும். இது ஒரு மீளாய்வு என அழைக்கப்படுகின்றது. நீங்கள் ஒரு தகுந்த நிலையில் இல்லாமல் விட்டால் ஒழிய, உங்களுக்கு எடுக்கப்பட்ட இந்த தீர்மானம் தொடர்பாக ஒரு கருத்துத் தெரிவிக்க உரிமை உள்ளது. உங்களுடைய சட்டத்தரணிக்கும் எடுக்கப்பட்ட இந்த தீர்மானம் தொடர்பாக ஒரு கருத்துத் தெரிவிக்க உங்களுடைய சார்பில் உரிமை உள்ளது.
- மீளாய்வு அதிகாரி உங்களை விடுதலை செய்யாவிடில் ஏன் அவ்வாறு செய்யவில்லை என உங்களுக்கு தெரிவிக்க வேண்டும் அத்துடன் காரணமானது உங்களுடைய தடுப்புக்காவல் பதிவில் பதிவு செய்யப்பட வேண்டும்.
- உங்களுடைய தடுத்து வைப்பு அவசியம் இல்லாவிடில் நீங்கள் விடுதலை செய்யப்பட வேண்டும். பொலிஸ் ஆனது தொடர்ந்து குற்றச்சாட்டை விசாரிக்க விரும்பினால் நீங்கள் பிணையில் விடுவிக்கப்படலாம்.
- பொலிஸ் ஆனது உங்களுடைய தடுத்து வைத்தலை நீடிக்குமாறு ஒரு நீதிமன்றத்திடம் கேட்டுக் கொள்ளலாம்:
 - ~ உங்களை விளக்க விசாரணைக்காக நீதிமன்றத்திற்கு கொண்டு செல்லப் பட வேண்டும்.
 - ~ சான்றைப் பற்றிக் குறிப்பிடும் ஆவணம் மற்றும் பொலிஸ் ஏன் உங்களைத் தடுப்புக் காவலில் வைத்திருக்கின்றது என்பதை தெரிவிக்க உங்களுக்கு அது பற்றிய தகவலின் ஒரு பிரதி தரப்பட வேண்டும்.
 - ~ நீதிமன்றத்தில் ஒரு சட்டத்தரணியை உங்களுடன் வைத்து இருக்க உங்களுக்கு உரிமையுள்ளது.
 - ~ நீதிமன்றமானது, அது அவசியம் என நம்பினால் அதாவது பொலிஸ் ஆனது உங்களுடைய வழக்கை அவதானமாக நேரத்தை வீணாக்காமல் விசாரிக்கிறார்கள் எனக் கருதினால் மட்டும் தான் பொலிஸ் உங்களை தடுப்புக் காவலில் வைத்திருக்க நீதிமன்றம் அனுமதி அளிக்கும்.
- பொலிஸிடம் உங்களை நீதிமன்றத்திற்கு அனுப்ப போதுமான அளவு ஆதாரம் இருந்தால் அதாவது விளக்க விசாரணைக்காக நீதிமன்றத்தில் சமூகம் அளிக்க கோரி நீங்கள் பொலிஸ் நிலையத்தில் அல்லது தபால் மூலம் குற்றம் சாட்டப்படலாம்.

11. உங்களுடைய வழக்கு நீதிமன்றத்திற்கு சென்றால் சான்றுகளை பார்க்க கூடிய வசதி

- உங்களுடைய சட்டத்தரணி உங்களுக்கு எதிராக உள்ள சான்றை பார்வையிட அனுமதி அளிக்கப்பட வேண்டும். அந்த சான்று உங்கள் எதிர்வாதத்திற்கு உதவியாக இருக்கலாம். இது அவசியமாக உங்களுடைய விளக்க விசாரணை ஆரம்பம் ஆக முன்னர் இடம் பெற வேண்டும். பொலிகம் கிறவன் வழக்கு தொடுநர் சேவையும் இதனைக் கட்டாயமாக ஏற்பாடு செய்வதற்கும் தேவையான அந்த ஆவணங்களையும் மற்றும் பொருட்களையும் பார்வையிட வசதி செய்து தருவதற்கும் கொடுப்பதற்கும் பொறுப்புடையவர்கள் ஆவார்கள்.

இரு பொலிஸ் நிலையத்தில் இருப்பது தொடர்பாக தெரிந்து இருக்க வேண்டிய வேறு விடயங்கள்

எவ்வாறு நீங்கள் நடத்தப்பட வேண்டும் அத்துடன் எவ்வாறு நீங்கள் பராமரிக்கப்பட வேண்டும்

இவை உங்களை பொலிஸ் நிலையத்தில் தடுத்து வைத்து இருக்கும் பொழுது நீங்கள் எவற்றை எதிர்பார்க்கலாம் என்பவற்றைக் கூறப்படும் இந்த மிகச்சுருக்கமான குறிப்புகள் உங்களுக்குச் சொல்கின்றன. உங்களுக்கு மேலும் விபரங்கள் பற்றி அறிய நடைமுறை விதியைக் கேட்கவும். ஒவ்வொரு விடயங்கள் பற்றியும் மேலதிகமான தகவல்கள் எங்கே பார்க்கலாம் என பட்டியல் இடப்பட்டு ஒரு பட்டியலும் உள் அடக்கப்பட்டு உள்ளது. உங்களுக்கு ஏதாவது கேள்விகள் இருந்தால் பொலிஸ் தடுப்புக் காவல் அதிகாரியிடம் கேட்கவும்.

உதவி தேவையான ஆட்கள்

- உங்களுக்கு 18 வயதிற்கு குறைவாக இருந்தால் அல்லது இலகுவாக மன நிலை பாதிக்கப்படக் கூடியவராக இருந்தால், உதாரணமாக உங்களுக்கு கற்பதில் கஷ்டங்கள் இருந்தால் அல்லது மனநலப் பிரச்சனைகள் இருந்தால் பொலிஸ் சில விடயங்களைச் செய்யும் பொழுது, உங்களுடன் யாராவது ஒருவரை கூட வைத்து இருக்கும் உரிமை உள்ளது. இந்த ஆள் “தகுந்த பெரிய ஆள்” என அழைக்கப்படுகின்றார். அவர்களுக்கு இந்த அறிவித்தலின் ஒரு பிரதி வழங்கப்படும்.
- உங்களுடைய தகுந்த பெரிய ஆள் ஆனவர் பொலிஸ் உரிமைகள் பற்றிக் குறிப்பிடும் பொழுதும் அத்துடன் ஏன் பொலிஸ் நிலையத்தில் வைக்கப்பட்டு உள்ளீர்கள் எனக் கூறப்படும் பொழுதும் உங்களுடன் கூட அவர் சமுகம் அளித்து இருக்க வேண்டும். அத்துடன் அவர் அல்லது பொலிஸ் உங்களை எச்சரிக்கையை வாசிக்கும் பொழுதும் உங்களுடன் கூட இருக்க வேண்டும்.
- உங்களுடைய தகுந்த பெரிய ஆள் உங்கள் சார்பில் ஒரு சட்டத்தரணியையும் கேட்கலாம்.
- உங்களுடைய தகுந்த பெரிய ஆள் இல்லாமல் நீங்கள் விரும்பினால் உங்கள் சட்டத்தரணியுடன் தனியாக ஒரு அறையில் பேச முடியும்.
- பொலிஸ் ஆனது நீங்கள் ஒரு பொலிஸ் நிலையத்தில் உள்ள பொழுது கீழே உள்ள பட்டியலில் உள்ள ஏதாவது ஒரு விடயத்தைச் செய்ய வேண்டிய தேவை இருக்கலாம். இதனைச் செய்யும் பொழுது உங்களுடைய தகுந்த பெரிய ஆள் ஏதாவது விசேட காரணங்கள் இருந்தால் ஒழிய அவசியம் உங்களுடன் கூட இருக்க வேண்டும். பொலிஸ் பின்வரும் விடயங்களில் ஏதாவது ஒன்றைச் செய்யும் பொழுது அவசியம் உங்களுடன் கூட அவர் இருக்க வேண்டும்.

- ~ உங்களை நேர் முகம் காணல் அல்லது ஒரு எழுதப்பட்ட அறிக்கையில் அல்லது பொலிஸ் உடைய குறிப்புகளில் கையொப்பம் இடுமாறு கேட்டல்.
 - ~ உங்களைச் சோதனையிட உங்கள் மேலாடைகளைத் தவிர மேலதிகமாக ஏனையவற்றை அகற்றுதல்
 - ~ உங்களுடைய கை விரல் அடையாளங்களை, படங்களை அல்லது மரபணு (DNA) அல்லது ஏனைய மாதிரிகளை எடுத்தல்.
 - ~ கண்ணால் கண்ட சாட்சியினால் ஏதாவது அடையாள அணிவகுப்பு நடத்த ஏற்பாடு செய்வது தொடர்பான ஏதாவது விடயத்தில்.
- உங்களுடைய தகுந்த பெரிய ஆள் பொலிஸ் ஆனது நீங்கள் மேலும் தடுத்து வைக்கப்பட வேண்டுமா என்பது பற்றி உங்கள் வழக்கை மீளாய்வு செய்யும் பொழுது நேரடியாக சமூகம் அளிப்பதற்கு அல்லது தொலைபேசியில் தொடர்பு கொண்டு உங்களுக்கு உதவ அவசியம் சந்தர்ப்பம் வழங்கப்பட வேண்டும்.
 - தகுந்த பெரிய ஆள் சமூகம் அளிப்பதற்கு வசதியாக இருந்தால் பொலிஸ் நீங்கள் ஒரு குற்றம் செய்து உள்ளீர்கள் என குற்றம் சாட்டப்படும் பொழுதும் அவசியம் சமூகம் அளிக்க வேண்டும்.

பொலிஸ் நிலையத்தில் நீங்கள் கழித்த நேரம் பற்றிய விபரங்களை எடுத்தல்

- நீங்கள் பொலிஸ் நிலையத்தில் உள்ள பொழுது நடந்த விடயங்கள் அனைத்தும் பதிவு செய்யப்பட வேண்டும். இது தடுப்புக்காவல் பதிவு என அழைக்கப்படுகின்றது.
- நீங்கள் பொலிஸ் நிலையத்தை விட்டு விலகிச் செல்லும் பொழுது நீங்கள், உங்களுடைய சட்டத்தரணி அல்லது உங்களுக்குத் தகுந்த பெரிய ஆள் தடுப்புக்காவல் பதிவின் ஒரு பிரதியைப் பெற்றுக் கொள்ளலாம். பொலிஸ் ஆனது எவ்வளவு விரைவாக முடியுமோ அவ்வளவு விரைவாக உங்களுடைய தடுப்புக்காவல் பதிவை உங்களுக்குத் தர வேண்டும்.
- நீங்கள் பொலிஸிடம் உங்களுடைய தடுப்புக்காவல் பதிவின் 12 மாதங்கள் வரையான காலத்திற்கான ஒரு பிரதியை நீங்கள் பொலிஸ் நிலையத்தை விட்டுச் சென்ற பின்பு கேட்கலாம்.

தொடர்பு வைத்து இருத்தல்

- உங்களுடைய சட்டத்தரணியுடன் தொடர்பு கொண்டு கதைத்தல், உங்களுடைய கைது பற்றி யாருக்கு ஆவது அறிவித்தல் ஆகியவற்றுடன் வழமையாக உங்களுக்கு ஒரு தொலைபேசி அழைப்பு மேற்கொள்ளவும் அனுமதிக்கப்படும்.
- ஒரு தொலைபேசி அழைப்பு ஒன்றை மேற்கொள்ள விரும்பினால் பொலிஸிடம் கேட்கவும்.
- நீங்கள் ஒரு பேனாவை பேப்பரும் கேட்டுப் பெற்றுக் கொள்ளலாம்.
- உங்களைப் பார்வையிட விருந்தாளிகள் வரலாம், ஆனால் தடுப்புக்காவல் அதிகாரி அவ்வாறு பார்வையிட வருவதனை அனுமதிக்க மறுக்கலாம்.

உங்களுடைய சிறை அறை

- சாத்தியமாக இருப்பின் உங்களை ஒரு சிறை அறையில் தனியாக வைத்து இருப்பார்கள்.
- அது அவசியம் சுத்தமாகவும் உலர்வாகவும் வெளிச்சம் வரக் கூடியதாகவும் இருக்க வேண்டும்.
- உங்களுடைய படுக்கை விரிப்பு சுத்தமாகவும் நல்ல ஒழுங்காகவும் இருக்க வேண்டும்.

- உங்களுக்கு ஒரு மல சலக் கூடத்தைப் பாவிக்க முடியும், அத்துடன் நீங்கள் கழுவவும் முடியும்.

ஆடைகள்

உங்களுடைய சொந்த ஆடைகள் உங்களிடம் இருந்து எடுக்கப்பட்டு விடும். அதன் பின்பு பொலிஸ் உங்களுக்கு அதற்கு மாற்றீடாக வேறு விதமான ஆடையைத் தர வேண்டும்.

உணவு மற்றும் பானங்கள்

உங்களுக்கு ஒரு நாளைக்கு 3 தடவைகள் உண்ண உணவும் அருந்த பானங்களும் கொடுக்கப்பட வேண்டும். உணவு தரும் நேரங்களுக்கு இடையில் நீங்கள் குடிக்க பானங்களைக் கேட்டுப் பெறலாம்.

உடற்பயிற்சி

சாத்தியமாக இருப்பின் ஓவ்வொரு நாளும் சுத்தமான காற்றைச் சுவாசிப்பதற்கு வெளியே செல்ல உங்களை அனுமதிக்க வேண்டும்.

பொலிஸ் உங்களிடம் கேள்வி கேட்கும் சமயம்

- அறை ஆனது துப்புரவாகவும் உலர்வாகவும் வெளிச்சம் உள்ளதாகவும் இருக்க வேண்டும்.
- நீங்கள் எழுந்து நிற்கத் தேவையில்லை.
- பொலிஸ் அதிகாரிகள் தங்களுடைய பெயர்களையும் அவர்களுடைய பதவித் தகுதியையும் உங்களிடம் கூற வேண்டும்.
- உங்களுக்கு உணவுவேளைகளின் பொழுது இடைவேளை தரப்பட வேண்டும். அத்துடன் சுமார் இரண்டு மணித்தியாலங்களின் பின்பு பானம் குடிப்பதற்கு இடைவேளை கொடுக்கப்பட வேண்டும்.
- நீங்கள் தடுப்புக்காவலில் 24 மணித்தியாலங்கள் இருந்தால் ஆகக் குறைந்தது 8 மணித்தியாலங்கள் உங்களை ஒய்வு எடுக்க அவசியம் அனுமதிக்க வேண்டும்.

மத நம்பிக்கை தேவைகள்

- நீங்கள் பொலிஸ் நிலையத்தில் உள்ள பொழுது உங்களுடைய மத வழக்கங்களை அனுஷ்டிக்க ஏதாவது உதவி கேவைப்பட்டால் பொலிஸிடம் கூறவும். அவர்கள் அவசியமான மத புத்தகங்களையும் வேறு பொருட்களையும் வழங்க முடியும்.

சாதாரண ஒழுங்கு விதிகள் வித்தியாசமாக உள்ள சந்தர்ப்பங்கள்

உங்களுக்கு உதவி புரிய ஒரு சட்டத்தரணியைப் பெற்றுக் கொள்ளல்

சில விசேட சந்தர்ப்பங்களில் நீங்கள் ஒரு சட்டத்தரணியுடன் பேசுவதற்கு முன்பாக உங்களிடம் அவசரமாக கேள்விகள் கேட்க வேண்டி இருக்கலாம். இத்தகைய விசேட சமயங்கள் நடைமுறை விதியில் தரப்பட்டுள்ளது. இந்த புத்தகத்தில் நீங்கள் பொலிஸ் நிலையத்தில் உள்ள பொழுது, பொலிஸ் என்ன செய்யலாம் அல்லது என்ன செய்யக் கூடாது என இந்தப் புத்தகம் எடுத்துக் கூறுகின்றது. நீங்கள் இந்த விபரங்களைப் பார்வையிட விரும்பினால் நடைமுறை விதியின் கோவை H இல் பத்தி 6.7 இல் உள்ளது.

ஒரு விசேட சந்தர்ப்பத்தில் மட்டும் உங்களால் தெரிவு செய்யப்பட்ட சட்டத்தரணி உடன் பேசுவதற்கு பொலிஸ் அனுமதிக்க மாட்டாது. இவ்வாறான

சந்தர்ப்பங்களில் இன்னும் ஒரு சட்டத்தரணியை தெரிவு செய்வதற்கு உங்களுக்கு அனுமதி தரப்படும். நீங்கள் இந்த விபரங்களை மேலும் பார்வையிட விரும்பின் நடைமுறை விதி H இல் உள்ள இணைப்பு B இல் அவை உள்ளன.

ஒரு விசேட சந்தர்ப்பத்தில் மட்டும் உங்களால் சட்டத்தரணி உடன் தனியாக பேசுவதற்கு பொலிஸ் அனுமதிக்க மாட்டாது. இச்சந்தர்ப்பத்தில், முத்த பொலிஸ் அதிகாரி பணியிலுள்ள ஒரு இன்ஸ்பெக்டரை உடன் இருக்குமாறு உத்தரவிடுவார். நீங்கள் இந்த விபரங்களைப் பார்வையிட விரும்பினால் நடைமுறை விதியின் கோவை H இல் பத்தி 6.5 இல் உள்ளது.

யாருக்கேனும் நீங்கள் பொலிஸ் நிலையத்தில் இருப்பது பற்றி அறிவித்தல்
சில விசேட சந்தர்ப்பங்களில் பொலிஸ் உங்களை எவருடனும் தொடர்பு கொள்ள அனுமதிக்க மாட்டாது. இந்த விசேட சந்தர்ப்பங்கள் பற்றி நடைமுறை விதியில் குறிப்பிடப்பட்டு உள்ளது. நீங்கள் இந்த விபரங்களை மேலும் பார்வையிட விரும்பின் நடைமுறை விதி H இல் உள்ள இணைப்பு B இல் அவை உள்ளன.

சமூகத்தில் உள்ள சில அங்கத்துவர்கள் எந்த வித அறிவித்தலும் இன்றி பொலிஸ் நிலையத்திற்குள் வருகை தருவதற்கு அனுமதி அளிக்கப்படலாம். அவர்கள் சுயாதீனமான தடுப்புக்காவலுக்கு வருகை தருவோர் என அழைக்கப்படுகின்றனர். அத்துடன் அவர்கள் தாமாக முன் வந்து தனிச்சையாக பணிபுரிவர்கள் அவர்களுடைய பணி என்ன எனில் தடுத்து வைக்கப்பட்டு உள்ள ஆட்கள் முறையாக நடத்தப்படுவதையும் மற்றும் அவர்களுக்கு தங்களுடைய உரிமைகளைப் பெற்றுக் கொள்வதற்கு வசதி அளிக்கப்பட்டுள்ளதா என்பதையும் உறுதிப்படுத்துவது ஆகும்.

உங்களுக்கு ஒரு சுயாதீனமாக தடுப்புக்காவலுக்கு வருகை தருபவரைப் பார்வையிட உரிமை இல்லை. அத்துடன் நீங்கள் ஒரு சுயாதீனமாக தடுப்புக் காவலுக்கு வருகை தருபவர் உங்களை வந்து பார்வையிட வேண்டும் எனக் கேட்கவும் முடியாது. ஆனால் ஒரு சுயாதீனமாக தடுப்புக்காவலுக்கு வருகை தருபவர் நீங்கள் தடுப்புக்காவலில் உள்ள பொழுது உங்களை வந்து பார்வையிட்டால் அதன் அர்த்தம் என்ன எனில் அவர்கள் பொலிஸ் உடன் சம்பந்தப்படாமல் சுயாதீனமாக உங்களை வந்து பார்வையிட்டு உங்கள் நலன்களும் உரிமைகளும் தகுந்த முறையில் பாதுகாக்கப்பட்டு உள்ளதா என்பதை உறுதிப்படுத்துவதற்கே ஆகும். எவ்வாறு இருப்பினும் உங்களுக்கு இல்லை இல்லாவிடல் நீங்கள் அவர்களுடன் பேச வேண்டிய அவசியம் இல்லை.

ஒரு முறைப்பாட்டை ஏற்படுத்துவது எப்படி

உங்களை நடத்திய விதம் தொடர்பாக நீங்கள் ஒரு முறைப்பாட்டை செய்ய விரும்பினால் ஒரு இனஸ்பெக்டர் அல்லது உயர் இடத்திலுள்ள ஒரு பொலிஸ் அதிகாரியிடம் பேசவும். உங்களை விடுதலை செய்த பின்பும் நீங்கள் எந்த ஒரு பொலிஸ் நிலையத்திலும், சுயாதீன பொலிஸ் முறைப்பாடுகள் ஆணைக் குழுவிற்கு (Independent Police Complaints Commission (IPCC) அல்லது ஒரு சட்டத்தரணி மூலம் அல்லது உங்கள் பாராளுமன்ற உறுப்பினர் மூலம் உங்கள் சார்பில் ஒரு முறைப்பாட்டை மேற்கொள்ளலாம்.